

# कृष्णाचीं गाणीं

म. ग्रं. सं. ठाणे

विषय

कृष्ण

<http://www.opoosoft.com>



REFBK-0019524

REFBK-0019524



—म. अ. शुक्ल

MUGBOK

स दा शि व अ न न्त शु क ल

कृ ष्णा चीं गा णीं

<http://www.opoosoft.com>



• मूल्य आठ आणे •

• ५ •

महाराष्ट्राचे आवडते नाटककार व कवि श्री. सदाशिव अनंत शुक्ल, तथा 'कुमुद-  
बांधव' यांनी लिहिलेल्या राधाकृष्णविषयक गीतांचा हा संग्रह आहे. ही सर्व गाणी  
ध्वनिमुद्रित झालेली असून बहुतेक गाणी 'हिज् मास्टर्स व्हॉईस्' ग्रामोफोन कंपनीने  
ध्वनि-मुद्रित केलेली आहेत. काहीं 'कोलंबिया' व 'ट्रान' या ग्रामोफोन कंपन्यांनी

<http://www.opoosoft.com>

राजा वळा रसिकांच्या कानावरून गलला आहेत. परंतु, सर्वसामान्यपण आपल्या  
आवडत्या गाण्याच्या पहिल्या एक दोन आळीच रसिकांना आठवत असतात. तेवढ्याच  
ते गुणगुणत राहातात. संबंध गाणे तोंडपाठ नसल्याने मोठा विरस होतो. शिवाय, ही  
गाणी रेडिओतून व बैठकीतून अनेक हौशी गायकांकडून आवडीने म्हटली जातात.  
पण त्यांत कित्येकदा चुकीचे शब्दप्रयोग घुसडलेले आढळतात. तेव्हा, गायकांना व  
श्रोत्यांनाही गाण्यांतली मूळ शब्दयोजना काय आहे, हे कळण्याच्या दृष्टीने प्रस्तुत  
संग्रह मार्गदर्शन करील अशी आशा आहे.

शुक्लकर्वांची गीतरचना अत्यंत नादमधुर, भावनोत्कट, रसाळ, आणि हृदयंगम  
असते. मराठीतले प्रथम श्रेणीचे रससिद्ध गीतकार असाच त्यांचा लौकिक आहे.  
१९३४ साली, 'देवा कुठे गुंतला' व 'प्रभु देई शांतिसुखा' ही त्यांची दोन गीते  
महाराष्ट्राचे आद्य भावगीत-गायक श्री. जी. एन्. जोशी यांनी प्रथम ध्वनिमुद्रित  
केली. ती कल्पनातीत लोकप्रिय झाली. त्यानंतर गेल्या पंधरा वर्षांत शुक्लकर्वांची  
अक्षरशः शेकडो विविध रसात्मक भावगीते ध्वनिमुद्रित होऊन रसिकांच्या तोंडी  
झालेली आहेत. पूर्वी ग्रामोफोन-रेकॉर्डवर गाणे कोणी गायिले आहे, एवढेच लोक  
पाहात असत. पण आता, ते गाणे कोणी लिहिले आहे, याचीही आस्थेने विचारणा  
केली जाते. गीत-गायकाप्रमाणेच गीत-लेखकाकडेही अशा रीतीने संगीतप्रेमी जनतेचे  
लक्ष्य खेचण्याचे श्रेय बहुतांशी शुक्लकर्वांनाच आहे.

ही 'कृष्णाची गाणी' रसिकांचे हार्ती देतांना ज्यांचे सहाय्य लाभले त्या सर्वांचे  
मनःपूर्वक आभार मानून हे निवेदन पुरे करितो.

—ग. का. रायकर



# गीतारम्भ-सूची

१ अति गोड गोड ललकारी	१४	२९ जीव आनन्दला नन्दलाला	२१
२ अशि कां छळशी मज	३८	३० जीवास फुलवूं चल ये	८

<http://www.opoosoft.com>

६ कनया रे राधिका बावरे	२९	३४ देव माझा तूं कन्देया	४०
७ कशि ग राधिके जाशी	२०	३५ धरूं नको पदर, हरी सोड	९
८ कशि जाऊं वाई यमुनेला	१९	३६ धाव सख्या यदुराया	३२
९ कशि नच करुणा जिवलगा	२९	३७ नव चन्द्रिका राधिका	८
१० कां हसला नन्दलाल	४६	३८ नवल ही बांसरी हांसरी	१०
११ कैवारी माधवा	२२	३९ नवलाई किति ग चतुराई	४२
१२ कुंजवनीं झणिं चल ना	४०	४० नाचे नयनीं नन्दकुमार	२४
१३ कुंजवनीं त्रिजलाल	४५	४१ नीज नीज झणिं घननीळा	२१
१४ कुंजविहारी कृष्ण मुरारी	२६	४२ पाहतां पाहतां जिंकिसेस	३५
१५ गडे, गोकुळचा कान्हा	२८	४३ वध माझा हा कलिजा	२४
१६ गडे, बोल ना वनमाळी	१०	४४ बांसरी ही भान हरी	१९
१७ गिरिधारी हरी चित्तचोर	४६	४५ बांसरीवाला हरि आज हसला	१८
१८ गोड गोड मुरली सखे ग	२२	४६ बोल सख्या मधु बोल	३९
१९ चल, ऊठ गडे झणिं श्याम	१४	४७ बोलुन दावूं प्रेम कशाळा	१७
२० चल, जाऊं कुंजवनीं वनमाळी	१८	४८ मधु वच बोल मोहना	३२
२१ चल, जाऊं कुंजवनाला	१६	४९ मनचोर शिरजोर कान्हा	३७
२२ चल जा, मुरारी कुंजविहारी	३६	५० मनमोहन मुरलीवाला	२६
२३ चल, मधुवना मनमोहना	३०	५१ मनमोहना, जाऊं नको रे	२३
२४ चल, लगवग ये झणिं	२६	५२ मनमोहना, हसलास कां	३७
२५ चल सखये जाऊंया ग	१३	५३ मनरमणा सखया मोहना	६
२६ जाऊंया झणिं पाहूं साजणी	१५	५४ मनिं आनन्दीआनन्द भरला	३२
२७ जादुगार मनचोर	२७	५५ मी तुझीच ना रे राधावाला	३८
२८ जा रे आ रे मनरमणा	२५	५६ मोहना, कशि केलीस किमया	४१
		५७ मोहना, बोल ना	१७

५८ यदुराया, तव छाया मी	२८
५९ यदुराया, हा द्वार गुंफला	२०
६० यदुवर श्याम सखे ग चोर	४५
६१ ये ना अजुनि कसा ग	३५
६२ ये ना कान्हा	३३
६३ रसला कडे ग काढा	११

मुखपृष्ठ : भाटिंस्ट मुळगांवकर



सर्व हक्क लेखकाचे स्वाधीन असून

<http://www.opoosoft.com>

६६ राधिका जाहली बावरी	३०
६७ राधे, तुज बोलावितो	४२
६८ रुसनि उगिच कृष्णसख्या	२७
६९ रुसला कां सखि ग	३१
७० रुसला ग माझा कान्हा	४३
७१ रुसलास कां यदुराया	४७
७२ लगवग ये चल बाई	४४
७३ लपत छपत येशी असा	६
७४ लोटं नको मज दूर	२३
७५ सखये, तो गोकुळीचा कान्हा	३३
७६ सखये, श्रीहरी सौख्यनिधान	१५
७७ सखे ग, आनन्दीआनन्द	१६
७८ सखे ग, वृन्दावनी जाऊंया	३१
७९ साजणी, जाउनि मधुवनी	३४
८० साहुं कशी विरहा	४१
८१ सुखद वर यावा माधवा	३०
८२ हरखुन गेलीस आज कां गडे	४३
८३ हरिचे गुण गाऊंया	१२
८४ हांसत ये खेळत ये	५
८५ हांसरी ही बांसरी	२५

प्रथम आवृत्ति : दीपावलि १९४९

: मुद्रक :

र. रा. व ख ले  
मुं ब ई वै भ व प्रे स  
गिरगांव, मुं ब ई ४



: प्रकाशक :

म. का. रायकर  
शा व वा ची वा डी  
ठाकुरद्वार मुं ब ई २



<http://www.opoosoft.com>

हासत ये  
खेळत ये



[ राग : काफ़ीमिश्र, ताल : केरवा ]

हांसत ये, खेळत ये

नाचत ये, डोलत ये

बालमुकुन्दा, त्रिजलाला रे मोहना !

अंगणिया ये श्रीरंगा !

गुंगवाया रंगवाया जिवाला

बालमुकुन्दा, त्रिजलाला रे मोहना !

श्यामसुन्दरा, रूप तुझें

पाहुनिया मी वेडी झालें !

अवखळ साऱ्या तुझ्या साजऱ्या

बाळलीला कान्हा !

बालमुकुन्दा, त्रिजलाला रे मोहना !

गायक : जे. एल्. रानडे

□□□□



लपत छपत येशी !

लपत छपत येशी असा  
कुठुनि कसा ? सांग तरी  
कां भिजविशि तनु सारी  
मारुनि पिचकारी हरी !

<http://www.opoosoft.com>

टक लावुनि पाहुं नको !  
भडकत वघ आग उरी !  
शिरिं घागर भरलेली !  
रंगानें म्हालेली !  
राहुं उभी अशि कुठवर ?  
आडविशि कां वाट पुरी ?  
अवचित कुणि येइल ना ?  
आपणांस पाहिल ना ?  
भय न तुला; मी सखया,  
सासुरवाशीण परी !

गायिका : सुमति बाणावळीकर

□□□□

[ राग : भीमपलास, ताल : त्रिवट ]

मनरमणा ! सखया मोहना !  
मधुवनिं लगवग चल ना कान्हा !  
अजि रुसला कां यदुवर माझा  
ह्या हृदयाचा राजस राणा ?

गायिका : सौ. हिराबाई बडोदेकर

□□□□



<http://www.opoosoft.com>

अशा र काश वाजवालस मुरली !

मोहना ! देहभान हरपून

राधिका आपुली न उरली !

चाम्दरातच्या मधु प्रहरांत  
प्रीत उफाळत नव बहरांत  
मंजुळ मुरली-मधुर-स्वरांत  
भावनाच मुरली !

तव संगतीची आस न उरली  
जड चेतनता अंगी स्फुरली  
विरत अहन्ता उरली सुरली  
वृत्ति हुरहुरली !

जीवन-कण उधळून पायदर्ळि  
तुडवित आलें बघ तुजजवळीं  
आपुली म्हण रे ! म्हण आपुली !  
हृदयार्शी कवळी !  
राधा आतुरली !



गायिका : सौ. विजया देसाई

□□□□



जीवास फुलवूं !

जिवास फुलवूं चल ये वनमाळी !

हांसत हळुं हळुं बघ पुनवेचा

चान्द चढे आभाळीं

आनन्दें अमतांनं न्हाली

<http://www.opoosoft.com>

जिवलगा, कुरवाळी

नवथर प्रीती येत भराला

नव लावण्य-नवाळी !

चल खुशाल, कुणि पाहत नाहीं

आपणांस ह्या वेळीं

चन्द्र ढगांत लपे ! वनराई-

झोंपत शान्त निवान्तच काळी

जिवास फुलवूं चल ये वनमाळी !

गायिका : सौ. विनोदिनी दीक्षित

□□□□

नवचन्द्रिका राधिका

खेळे रासलीला

हा कान्हा चन्द्रमा का !

गोप-गोपिकांचा गमे जमे मेळा

ग्रह-तारका !

हा कान्हा चन्द्रमा का !

गायक : भालचन्द्र पेंढारकर

□□□□



<http://www.opoosoft.com>

[ ताल : केरवा ]

धरुं नको पदर हरी, सोड सोड !

किती खट्याळ तूं !

तुला जगिं न तोड !

धांवत लुदुलुदु अवचित येशी  
नाचत खिदळत गळां बिलगशीं

अशि कशी रे लवाडा,

तुझी भलती खोड !

झरझर सरसर कपिलेची बघ

धार कादुनी बाळा, लगवग

तुज पाजिन गोरस गोड गोड !

धरुं नको पदर हरी , सोड सोड !

गायिका : राजकमल

□□□□

बोल ना वनमाळी !

गडे, बोल ना वनमाळी !

पार्यीं वाहिली ही जीव-कळी

तुडविशि कां पायदळीं ?

बोल ना वनमाळी !

<http://www.opoosoft.com>

तळमळत मान साधा माळा

राधा राजस वाळी !

जीव-भ्रमरी रमत पदकमळीं

सतेज रूप-नवाळी !

प्रेमसुधेविण सुकुन चालली

यौवन-कळी अकाळीं !

जननिन्देचे घाव कपाळीं,

दुरदुर जिवास जाळी !

दूर लोटिशी, तूंही कसा मुळीं

करिशी करणी काळी ?

बोल ना वनमाळी !

गायिका : लीला लिमये

□□□□

[ राग : तिलककामोद, ताळ त्रिवट ]

नवल ही बांसरी हांसरी

मधुर मोहजाला पसरी !

अधरिं धरित मुरली मुरारी

जगिं उधळी माधुरी गिरिधारी

किमया ही जीवाला भारी !

गायक : जे. एल्. रानडे

□□□□





<http://www.opoosoft.com>

# रमला कुठें ग कांन्हा ?

[ ताल : केरवा, राग : काफीमिश्र शिरोठी ]

रमला कुठें ग कांन्हा ?  
कां अजुनी येईना ?

बाई, तीन्ही सांजा झाल्या,  
गायी घरा परतल्या,  
धुण्डून नजरा शिणल्या !  
कुठें शोधूं माझा तान्हा ?

घुमतो का कोठें दूर  
मुरलीचा मंजुळ सुर ?  
लागे जिवा हुरहुर !  
आंवरेना फुटला पान्हा !

गायिका : लीला लिमये

□□□□

[ चाल : यमुनाजळि खेळ ]

रमला वध कुंजवनांत  
तुझा कान्हा येईना !

गिरिधारी बन्सीवाला

<http://www.opoosoft.com>

धुन्द झाल्या गापवाला

छन्द लावी नन्दलाला जगाला !

यदुनन्दन दे नव

नन्दनवन-शोभा मधुवना !

गायिका : शारदा व अनसूया

□□□□

[ राग : भीमपलस, ताल : केरवा ]

हरिचे गुण गाउंया

वृन्दावनिं नाचुंया

सखयांनो, रास रचुंया !

हें विश्व हांसे नाचे

उमले, फुले साचे

चन्द्र सूर्य तारे

नाचतात सारे !

गिरिधारीसंगें आत्मरंगीं रंगुंया !

गायिका : गान्धारी हनगळ

□□□□

आनन्दीआनन्द !

[ गरबा ]

आनन्दीआनन्द !

हांसे नभीं चान्द

श्रीरंग सुखकन्द कुंजांत आला !

<http://www.opoosoft.com>

यमुनातटीं माण्डुनी रासलीला

भुलवी कसा बाई हा बन्सीवाला !

बघतांक्षणीं देवकीनन्दनाला

कशा गुंगल्या रंगल्या गोपवाला !

अधरीं धरीं वेणु ; फुलवी जगाला

हरी श्रीहरी भान, खुलवी जिवाला !

गायिका : { सौ. सुधा माडगांवकर  
सौ. विमल देसाई

□□□□

चल सखये, जाउंया ग !

तो त्रिभुवनसुन्दर नन्दलाल झार्णिं

वृन्दावर्नी पाहुंया ग !

बघ गुंगवि जगताला

जादुगार तो बन्सीवाला !

गडे, दावी नवल नव लीला

श्रीहरी मनिं ध्याऊंया

जीव-भाव पार्यीं वाहुंया !

गायिका : शान्ता आपटे



बालमुकुन्दा !

[ गरबा- ]

चल ऊठ गडे, झणिं श्यामसुन्दरा !

बालमुकुन्दा ! हांस जरा

हा वाजिव मंजळ घंगरवाळा

<http://www.opoosoft.com>

ननु बाल मुकुन्दा जगन्नाथ सुख-झरा

बोल बोवडा बोल जरा

करि जीव धुन्द तव छन्द मनहरा !

लाडिक लीला दावि जरा

मिठी घाल गळां लडिवाळ भरभरा

दुडुदुडु धांवत ये रे जरा

हा पाजवितें तुज नन्दकुमारा,

गोरज ताजा, घे रे जरा

लुडुलुडु धांवत ये-रे जरा !

गायिका : { सौ. सुधा माडगांवकर  
{ सौ. विमल देसाई

□□□□

[ राग-भीमपलास, ताल-त्रिवट ]

अति गोड गोड ललकारी

छेड बुलबुला, म्यारी दिलप्यारी !

‘ काशि लोपत माया गिरिधारी ?

झुरते राधा मनांत भारी

आतां घे धांव झणिं मुरारी !

हा सन्देश सांग सुखकारी

गायक : जे. एल्. रानडे

गोडें भुलावण !

जाऊंया झणिं पाहूं साजणी,  
नन्दलाल मनहारी  
सखे, जादुगार गिरिधारी !

<http://www.opoosoft.com>

गुगुन रगुन रास रचूया  
श्रीरंगासंगें नाचूया  
प्रेमरंग-शृंगार-माधुरी  
सेवूया सुखकारी !  
सखे, जादुगार गिरिधारी !

नभांत हांसे चन्द्रम चंचल  
हांसत नाचत सकल चलाचल  
श्यामसुन्दर भुलवित भू-तल  
गोड भुलावण सारी  
गडे, नवल चातुरी !  
जादुगार गिरिधारी !

गायिका : लीला लिमये

□□□

सखये, श्रीहरी सौख्य-निधान !  
गोड गोजिरें ब्रह्म सानुलें  
बघतां हरपत भान !  
मधुर बांसरी जादुच पसरि  
करि नव जीवन-दान !

गायिका : विमल वैद्य

□□□□

चल जाऊं कुंजवनाला !

चल जाऊं कुंजवनाला !

किति विनवुं तुला त्रिजलाला ?

गगर्नि हंसत नव चन्द्रकला

<http://www.opoosoft.com>

धुन्द विश्वपसारा सारा !

चल जाऊं कुंजवनाला !

हृदय-राजीवा, पाजिव जीवा

प्रीतिसुधेचा पेला !

वाजिव मुरली श्यामसुन्दरा,

प्रणयाकुल सखी राधाबाला !

चल जाऊं कुंजवनाला !

गायिका : लीला लिमये

□□□□

सखे ग, आनन्दीआनन्द झाला

आज काऩ्हा घरीं आला !

गोड गोड मशीं बदला !

आनन्दीआनन्द झाला !

जीवलतेला देउनि गेला

नवरंग-रस तजेला ;

प्रणयसुधेचा भरला पेला

जीवनांत पहिला !

गायिका : सरोजिनी वझे

□□□□



बोलुन दावूं प्रेम कशाला ?

कृष्ण : बोलुन दावूं प्रेम कशाला ?  
हृदय जाहलें साक्षच हृदया !

राधा : पात्र न तुझिया प्रीतिस सदया,  
पण मी यदुराया !

<http://www.opoosoft.com>

राधा : शरण पदांसी व्याकुळ दासी  
भुलवुं नको मजला वायां  
आंवर आपुली मोहिनी-माया !

कृष्ण : सोड राधिके, सन्भ्रम अवघा  
भेद जाय विलया !  
'जय जय राधा कृष्ण कन्हैया !'  
भजन भक्त-जन गातिल जागिं ह्या !

गायक : जी. एन्. जोशी

□□□□

मी तुझी ना ?

मोहना, बोल ना, मी तुझी ना ?  
कां रुसला बाई, माझा हांसरा कांन्हा ?

राजसा रे, कण्ठीं रुतल्या ताना  
गीत मनिंचें ओठीं अडलें गातांना  
बोल ना, मी तुझी ना ?

राघू माझा कां ग बाई बोलेना ?  
प्रेमरंगीं रंगुनी कां डोलेना ?  
झुरतसे भोळी मैना !

गायिका : सौ. मीनाक्षी

□□□□

कां दूर उभा ?

चल, जाऊं कुंजवनीं वनमाळी !

कां दूर उभा ? ये जवळी !

सख्या, चान्दरातीं चान्दण्यांचीं

गम्फ्या सन्दर जालीं !

<http://www.opoosoft.com>

नव तज वसुधा न्हाला

करि चन्द्रम किमया सगळी

जगिं चन्देरी माया उधळी

चल, जाऊं कुंजवनीं वनमाळी !

सहकार लतेला कवळी

तशी अतां हृदयिं कुरवाळी

सखी अपुली प्रेमळ भोळी

चल, जाऊं कुंजवनीं वनमाळी !

गायिका : सौ. विनोदिनी दीक्षित

□□□□

हरि रुसला !

बांसरीवाला हरि आज रुसला

समजावोनि कुणि जा आणा !

शून्यच अवघें जग हें वाटे

अजुनी यदुवर रमला कोठें ?

गोकुळिं नाहीं आला !

ह्या हृदयाचा राणा !

गायक : मा. विठ्ठल ( सोलापूर )

□□□□

बांसरी !

[ राग : काफीमिश्र, ताल : केरवा ]

बांसरी ही भान हरी  
नाचवि मनिं मधु सुखलहरी !

<http://www.opoosoft.com>

गोकुळच्या व्रजनारी !

रमला अन्तरीं हा श्रीहरी  
खेळत नयनिं मुरारी  
सुटली अभिलाषा संसारीं  
मिटली चिन्ता सारी !  
त्रिभुवनसुन्दर यदुवर नटवर  
गोवर्धन-गिरिधारी  
लीला-लालस तारी मुनि-जन—  
-मानसकुंजविहारी !

गायिका : सौ. संजीवनी मराठे

□□□□

[ राग : भीमपलास, ताल : त्रिवट ]

कशी जाऊं वाई यमुनेला  
सांग सखे, अशि एकलीच ?  
आडवितो वाटेंत कन्हैया  
फोडितो घडा माखनी खडा  
चन्द्राचा तुकडाच मुखडा  
परि भुलवीत जिवाला !

गायिका : सौ. सीताबाई चितळे

□□□□





जीव आनन्दला !

जीव आनन्दला नन्दलाला रे !

आज दिव्य निधी सांपडला

प्रीतिचा त्रिजलाला रे !

खचित रुचिर हा सिन्धु-सरिता—

<http://www.opoosoft.com>

जीव शिवाला अतां भेटला

संशय अवघा झडला रे !

उजळलें मम मानस-मन्दिर

छन्द तूझा जडला रे !

गायिका : सौ. संजीवनी मराठे

□□□□

[ राग : मिश्रमांड, ताल : केरवा ]

नीज नीज झणिं घननीळा !

वेलहाळा ! लडिवाळा !

किती रे नाचशी, हांसशी, खेळशी !

थांवव चाळा राजस बाळा !

निवान्त निजलें अवघें गोकुळ

करिना यमुना-जळही खळखळ

झोंपत मधुवनिं वारा अवखळ

शान्त शान्त वृन्दावन सगळा !

पंगुळली वघ चन्द्रकोर ही

रजनी गाई तिज अंगाई

तूंही अतां करि जो जो गाई

अजुनि तुझा कां वाजत वाळा ?

गायिका : पद्मावती सुप्पा

## द्रौपदीचा धांवा

कैवारी माधवा !

कां ये ना अजून केवा ?

जगिं तुड्याविना आळवुं कवणा ?

दीनवत्सल देवा !

<http://www.opoosoft.com>

माझा पाठीराखा

शिणलें बघ तुज मारुनि हांका

कुठवर अन्त पहावा ?

कां ये ना, ये ना अजून केवा ?

गांजिति दुर्जन अबला अनाथा

लाज राख दयाळा !

द्रौपदीचा पेकुनि धांवा

धांव घे रे घननीळा !

कैवारी माधवा !

गायिका : सौ. संजीवनी मराठे

□□□□

[ राग : पहाडी, ताल : केरवा ]

गोड गोड मुरली सखे ग !

वाजवि कुंजवर्नी वनमाली

गुंगुनि रंगुनि वृत्ति बहरली !

बरसति वेणु-सुधेच्या धारा

फुलला जीवभाव सारा

जीवन-लतिका बघ मोहरली !

गायक : जे. एल्. रानडे

□□□□

लोढ़ं नको मज दूर !

[ राग : यमन, ताल : त्रिवट ]

लोढ़ं नको मज दूर  
कन्हैया, लोढ़ं नको मज दूर !  
तुझ्या भक्तीचा मर्नी लोटला

<http://www.opoosoft.com>

तोल जिवाचा तूंच सांवरी  
आळवुं किती तुज श्यामसुंदरा !  
दादुन आला ऊर कन्हैया !

सर्वस्वी मी तुझीच राधा  
परंतु पुसते सवाल साधा  
होशिल कां रे तूंही माझा ?  
जाळि जिवा हुरहूर कन्हैया !

गायक : जी. एन्. जोशी

□□□□

मनमोहना, जाऊं नको रे दूर !

रास-रंग-आनन्द-पूर  
जाय प्रीतिनें फुलून ऊर  
जीवाचा खुलवीत नूर  
मधुर मुरलीचा सूर !

शोधुं कुठें तुज राया ?  
उठे हृदयिं काहूर !  
बावरली वध सखी राधिका  
होऊं नको निष्ठूर !

गायिका : सौ. ललिता फडके ( देऊळकर )

□□□□





<http://www.opoosoft.com>

# वध माझा हा कलिजा

[ चाल : क्षण आला भाग्याचा० ]

वध माझा हा कलिजा, राजा जीवाचा  
गोकुळ-कान्हा गोजिरवाणा गोण्डस तान्हा

स्वर्गच करिं हा खेळे सौख्याचा !

वाळ गुणी नवसाचा

सखि, लाभला मोलाचा

ठेवा भाग्याचा नवलाचा

स्वर्गच करिं हा खेळे सौख्याचा !

गायिका : दुर्गा पंचवाडकर

□□□□

[ राग : विहाग, ताल : रूपक ]

नाचे नयनीं नन्दकुमार

किति सुकुमार !

जीव मोही वेणु-नादें

माधुरी नव जीवना दे

श्रीहरिरूप रुचिर नाम्ने

शान्ति-सुख साकार !

गायक : सी. बालाजी

हांसरी ही बांसरी !

हांसरी ही बांसरी  
मंजुळ भारी, धरी अधरीं  
धुमवुन मोही जगता मुरारी  
कुंजविहारी !

<http://www.opoosoft.com>

मधुर जाडु सारी !

गायिका : शारदा कलबाग

□□□□

ये रे मनरमणा !

जा रे, जा रे मनरमणा !  
नजर चुकवुनी  
अवचित कुठुनी  
येशि मोहना ?

आडविशि कां वाटेंत मजला ?  
अवखळ किति रे तूं नन्दलाला !  
सासुरवाशीण गवळण मी कान्हा !  
जा रे जा रे मनरमणा !

गोड तुझ्या सहवासा  
जीव हा भुकेला  
परन्तु भ्याला जननिन्देला;  
गुज मनिंचें सांगूं कुणा ?  
ये रे, ये रे मनरमणा !

गायिका : लीला शिर्के

□□□□

कुंजविहारी !

कुंजविहारी कृष्ण मुरारी  
मोहि मन गिरिधारी; साजणी !  
मधुरच सारी जादु न्यारी  
प्रीतिची मनहारी !

<http://www.opoosoft.com>

अखंड सार्वभौम  
मंजुळ बांसरी वाजवुनी हरी  
भुलवितो ब्रजनारी !

गायक : मा. विठ्ठल. ( सोलापूर )

□□□□

[ राग : वमन, ताल : त्रिवट ]  
चल लगवग ये ज्ञाणिं साजणी बाई !  
सखि, जाऊंया कुंजवनीं ह्या  
मंजुळ बांसरी वाजवि कान्हा  
लावी जीवा माया !

गायिका : गान्धारी इनगल

□□□□

मनमोहन मुरलीवाला  
साजणी, कुंजवनिं आला !  
हंसत जणुं उगवला चन्द्रमा  
नाचति तारा गोपी बाला !

गायक : आर. एन्. पराडकर

नन्दकिशोर !

जादुगार मनचोर !

गुणसुन्दर आनन्दकन्द हा

श्यामल नन्दकिशोर !

गायिका : सुमति त्रिलोकेकर

<http://www.opoosoft.com>

गायिका : सुमति त्रिलोकेकर

नाचत जीव-चकोर !

श्रीहरी भान हरी

दावुनि लीला परोपरी

स्मरतां अन्तरिं कृष्ण मुरारी

उभाच राहि समोर !

गायिका : सुमति त्रिलोकेकर

□□□□

[ राग : काफ़ी, ताल : दादरा ]

रुसुनि उगिच कृष्णसख्या,

जाशि कुठें दूर ?

वाट बघूं कुठवर मी ?

भरुन येत ऊर !

झुरतो वघ जीव खुळा

उसळत काहूर !

पेकव ना गोड गोड

वांसरिचा सूर !

गायिका : सौ. सरस्वती राणे

□□□□



गोकुळचा कान्हा !

[ राग : मांड, ताल : केरवा ]

गडे, गोकुळचा कान्हा लवाड मुलुखाचा

किति वाई खट्याळ मुलुखाचा !

लपनी छपनी वरीं शिरोनी

<http://www.opoosoft.com>

नन्दन नन्दाचा !

मंजुळ मुरली घुमवि मुरारी

रंजवि गोकुळ कुंजविहारी

कशि फुलवि जाडुच मनहारी

राजा हृदयाचा !

गायिका : वासन्ती

□□□□

[ राग : माण्ड, ताल : केरवा ]

यदुराया, तव छाया मी राधिका !

बोल सुधेचा बोल जिवाच्या राजिवा !

फुलवाया सुमनाला ये चन्द्रिका !

प्रीतिलतेच्या अश्रुफुलांची मालिका

तुज वाही सखया रे, ही बालिका !

मानसपूजा एकच माझा छन्द हा

नच पावे प्रभुराजा कां भाविका ?

यदुराया, तव छाया मी राधिका !

गायक : जी एन् जोशी

□□□□

कां मोहिलें ?

[ चाल : मज फिरफिरनी छळशि कां ]

कशि नच करुणा जिवलगा !

किति छळतां सांगा, दासीला श्रीरंगा ?

दावोनि खोटा प्रीती-जिव्हाला

<http://www.opoosoft.com>

कां अवोला ? गडे बोला,

झुरते राधावाला !

प्रेमा निमाला कां अन्तरींचा ?

द्या हो निवारा जीवा सदाचा

ह्या पायिं थारा द्या उदारा !

हा पसारा ताप सारा;

विटलें मन संसारा !

गायिका : सरोजिनी वझे

□□□□

[ राग : पहाडी, कवाली ]

कणथा रे, राधिका घावरे

किति व्याकुळ हें मन नावरे !

जिवलगा, रुसलास कां वरें ?

प्रिय तुझी सहेली घावरे !

मनिं उगाच उदास सदा झुरे !

गायक : जी. एन्. जोशी

□□□□

[ रागिणी : भैरवी, ताल : त्रिवट ]

सुखद वर द्यावा माधवा !

सतत मनिं प्रेमा जागवा !

समता, ममता, विश्वबन्धुता

विमल ऐक्यबल वरुंदे जनता

<http://www.opoosoft.com>

[ राग : काफी, ताल : त्रिवट ]

चल मधुवना मनमोहना !

विनवूं कित्ती रे कान्हा !

शिकवी जरा मज वाजवाया

तुझी वांसरी यदुनेंदना !

पुरवी सख्या, आजि हौस माझी

दुजी कामना नच ह्या मना

गायिका : सौ. कालिंदी केसकर

□□□□

[ राग : काफीमिश्र, ताल : त्रिवट ]

राधिका जाहली वावरी

नको वाजवुं श्रीहरी पांवरी !

करुनियां किमयाच नाटकी

भुलविते जगाला चेटकी

सदा हिचाच प्रभाव तुझ्यावरी !

□□□□

[ राग : मांड-पहाडीमिश्र, ताल : त्रिवट ]

सखे ग वृंदावनिं जाउंया  
मुरलीधरा पाहुंया, जाउंया ग !

गोकुळ-कान्हा गोधन-राणा  
मोहि मना, नयना

<http://www.opoosoft.com>

त्रिभुवनसुंदर यदुनंदन हा  
पाजवि वेणुसुधेसि सखे ग !

गायक : जी. एन्. जोशी

□□□□

[ राग : भैरवी, ताल : अथा धुमाळी ]

रुसला कां सखि ग माझा नन्दकुमार ?

जाऊं कशाला कुंजवनाला ?  
वाहुं कुणाला मोहनमाला ?  
घनश्याम तो जर तिथें न आला  
यदुनन्दन सुकुमार  
माझा नन्दकुमार !

गोकुळ व्याकुळ ! तिमिर उसळला !  
आली अवकळा चलाचलाला  
मुरलीचा वाई नाद न घुमला;  
जीवित गमत असार !

गायिका : कमल साठे

□□□□



[ राग : यमन, ताल : दादरा ]  
मधु वच बोल मोहना !  
अन्तरिंच्या प्रीतिखुणा पटल्या ना ?  
भाग्ययोग मज घडला  
सौख्यनिधी सांपडला

<http://www.opoosoft.com>

गायक : आर. एन्. पराडकर

□□□□

राग-माण्ड, ताल-केरवा  
मनिं आनन्दीआनन्द हा भरला  
रांगत अंगणिं हरि आला  
वालमुकुन्द सोनुकला !  
नवलीला करी हरि सांवळा  
नवल तो किती सुखसोहळा !  
जीव भुलला, बघ फुलला !

गायिका : सौ. हिराबाई बडोदेकर

□□□□

[ राग-माण्ड, गर्भा, ताल-दादरा ]  
धांव सरख्या यदुराया,  
झुरतसे जीव सदया !  
बघसि मुकुन्दा, किती अन्त आतां ?  
सरली कां रे ममता-माया ?  
मज मोहिलें कां वद जादुगारा ?  
चरणीं वाहिली ही काया !

गायिका : विमल पत्की

ये ना कान्हा !

ये ना कान्हा !

किति बधुं रे वाट आतां ?

छळं नको मोहना !

मला चन्द्रिका हिणवितस

<http://www.opoosoft.com>

लता नाचच्या

कुजबुजती ह्या;

खिदळते यमुना !

झुरे मनिं भोळी राधा दीना

कर्धि पुरविशी रे मनाची कामना ?

ये ना कान्हा !

गायिका : शान्ता आपटे

□□□□

सखये, तो गोकुळीचा

कान्हा कुठें गुन्तला ?

मोल सकल ब्रह्माण्डाचें

उणें नन्दलाला !

मोर-मुकुट, कटि पीताम्बर,

गळां पुष्पमाळा

‘ कृष्ण कृष्ण ’ जप जीवाचा,

गोड छन्द-चाळा !

गायक : जी. एन्. जोशी

□□□□

थाम्ब जरासा !

थाम्ब जरासा मनरमणा !  
कान्हा ! करि करुणा  
रसून राधा बसे मुकुन्दा,  
लगबग चल ना कुंजवना !

<http://www.opoosoft.com>

मधुवर्निचा कुंज फुलेना  
यमुनाजळ हें वाहेना !  
उर्भी वर्नी उदास रे !  
तुजविण गायी-चांसरें  
त्रिभुवन शून्यच सारें  
मंजुळ मुरली वाजिव ना  
लगबग चल ना कुंजवना !

गायिका : विमल वाकडे

□□□□

राजणी ! जाउनि मधुवर्नी  
चतुर कनया पाहुंया !  
नव हार जिवाभावाचा हा  
प्रेमें यदुराया वाहुंया !  
भरली भुवर्नी मुरली-माया  
अणुरेणुंत नाचे लीलया  
जीवन-धन कण कण उजळ्याया हें  
नव तेजानें नाहुंया !

गायिका : राजकमल

मी तुझीच छाया !

[ चाल : हांसतां खेळतां प्रेम० ]

पाहतां पाहतां जिंकिलेंस राया !

खचित बाई गमतीचा

<http://www.opoosoft.com>

हार जात बाया !

जीव खुळा मोहरला

हरला, तुज वश झाला

सांवरी मोहना !

बावरलें सखया !

मी तुझीच छाया !

गायिका : दुर्गा पंचवाडकर

□□□□

ये ना अजुनि कसा ग

माझा नन्दलाल ?

ग्याण हें यमुना-तीर, नीर वाहेना

वर्नी उदास उर्भी गायी-वांसरें बघ ना !

लव ना कुंजवना शोभा यदुरायाविना

झुरति बर्नांत किती व्याकुळ राघू मैना !

गायिका : सौ. इन्दुमती चौबळ

□□□□



गोपींचें गा-हाणें !

सर्व गोपी : चल जा मुरारी ! कुंजविहारी !

एक गोपी : कां रे असा छळिशि सदा कादुनि खोडी ?  
आडविशी जियें तियें उगिच हरघडी ?

दुसरी गोपी : सांगु यशोदेसि, हरी घागर फोडी

<http://www.opoosoft.com>

कृष्ण : रंग ढंग, सोंग ढोंग, रूप लवाडी !  
प्रेमजाल पसरुनि वर खोटी चहाडी !  
जातां झडकरी यमुना-किनारीं  
चतुर मतलबी तुम्ही व्रजनारी !

एक गोपी : जाऊं नको ! धाम्ब, घुमव वांसरी थोडी

दुसरी गोपी : जीवास तुझ्या संगतीची लागली गोडी

कृष्ण : कां आतां उगाच अशी ही लाडीगोडी ?

सर्व गोपी : ये रे मुरारी ! कुंजविहारी !

गायिका : राजकमल

□□□□

[ राग : भीमपलास, ताल : झपताल ]

राधिका चन्द्रिका !

खुलला चन्द्र नन्दलाल का !

आळविते प्रेमिका जिवाचा सखा !

हांसण्या तारका

रमति सुरबालिका

रास जणुं खेळती गोपिका !

गायिका : कमल साठे

□□□□



<http://www.opoosoft.com>

मनचोर शिरजोर तूं कान्हा !  
खट्याळ नन्दकिशोर !

लाविसि कां रे लळा नन्दबाळा ?  
जगावेगळा तुझा छन्द-चाळा !  
छेडित लाडिक गोड वांसरी  
टाकसि उभा समोर !

खडे मारुनी घडे फोडिशी  
वाट आडवुन पदर ओढिशी  
मी पण सासुरवाशीण गवळण;  
लाविसि जिवास घोर !

गायिका : सौ. साधना पैंगणकर

□□□□

[ राग-देस ताल-त्रिवट ]

मनमोहना, रुसलास कां ?  
बघ, बावरे सखी राधिका !

तव प्रीतिचा जीव हा भुका  
जार्णि एकला मज तूं सखा !

गायक : जे. एल्. रानडे

अशि कां छळिशी ?

अशि कां छळिशी मज मोहना ?  
कधिं म्हणशिल आपुली ? बोल ना !

प्रीतिच्या कळ्या तूंच फुलविल्या

<http://www.opoosoft.com>

ध्यास तुझा लागला मनाला  
दुःख चोरटें सांगुं कुणाला ?  
कशि नाहिं लवही तुजला करुणा ?

गायिका : शशिकला आळन्दकर

□□□□

मी तुझीच ना रे !

मी तुझीच ना रे राधावाला ? ✓  
तू कनया माझा सांवळा !  
मधुवनांत चल ना घननीळा !

ही अवसेची रात्र काजळी  
परि माझ्या हृदयाला उजळी  
चन्देरी दुनिया खुले  
सख्या, तुजमुळें  
प्रकाशच फुले मनीं आगळा !  
मधुवनांत चल ना घननीळा !

गायिका : सौ. सरस्वती राणे

□□□□

बोल सख्या !

[ राग : दरवारी-काफी, : ताल : केरवा ]

बोल सख्या, मधु बोल रे  
धरूं नको अबोला,  
बोल सख्या, मधु बोल !

<http://www.opoosoft.com>

बावरली ही तुझी राधिका  
सांवरी सुटला तोल रे !  
वाजिव सदया, एकदां बांसरी  
घेई जिवाचें मोल रे !  
विश्व उमललें, जीवन फुललें,  
जादु खुलत अनमोल रे !  
हंसति अनन्त नभान्तरिं तारे  
नाचति किती ग्रहगोल रे !  
जिवलगा कन्हैया !  
बोल गडे, मधु बोल !

गायिका : सौ. संजीवनी मराठे

□□□□

हरिसंगें खेळूं !

झडकरी चल जाऊंया सखे ग !  
रासरंग हरिसंगें खेळूं  
कुंजवनीं नाचुंया रमूंया !

सकल साचे विश्व नाचे  
नाचति रवि शशि ग्रह तारा ह्या !

गायक : मा. विनायक अंभईकर

□□□□



[ ताल-खेमटा ]

कुंजवनी झणिं चल ना काम्हा !  
उशीर बघ रे झाला !

तुजविना शून्य यमुना

<http://www.opoosoft.com>

यदुराज, रास रचुंया  
मधुवनीं खेळुंया, नाचुंया  
हा गोड छन्द हृदयाला !

गायिका : शारदा व अनसूया

□□□□

[ चाल : हरगलीमे है बगीचें ]

देव माझा तूं कन्हैया !  
वाहिलें मी तुज तनुमनधन !

राधिका नटली मुदें  
चित्त खुललें वेणु-नादें  
विश्व हें फुललें कण कण कण !

मी शोधुं रे कोठें तुला ?  
व्यर्थ शिणलें नन्दलाला,  
हिण्डोनी वण वण वण !

गायक : जी. एन्. जोशी

□□□□

मी हरलें !

मोहना, कशि केलिस किमया !  
बघतां वघतां जिंकिसि हृदया,  
मी हरलें गुणी राया !

प्रथम दर्शनीं भललें तजवरी

<http://www.opoosoft.com>

लपलेलें नयनीं ह्या !

मलते चाळे आतां कशाला ?  
लपण्डाव हा पुरे जहाला !  
जीव जिवाला मिळला, जुळला  
करपाशीं घे सखया !

□□□□

[ राग : जोगी, ताल : त्रिवट ]

साहुं कशी विरहा सखे ग !  
यदुवर-चिन्तनिं जीव झुरे हा !  
साहुं कशी विरहा ?

क्षण क्षण जाई  
युगसम बाई !  
प्राण हा भासला त्यजी देहा !  
साहुं कशी विरहा ?

गायक : जी. एन्. जोशी

□□□□

हरीची मुरली !

नवलाई किती ग चतुराई !

हृदयीं बघ बाई

फुलवी जुईजाई !

हरीची मुरली हरित देहभान !

<http://www.opoosoft.com>

जरी साजरी

करिते किमया, चतुर अति जाण !

श्रीहरी तिज सुखसागरिं बुडवी

प्रेम-चुम्बनीं निशिदिनिं घडवी

अधरामृत-मधुपान !

गोपसख्याला अखण्ड मोही

भाग्य हिचें मज बघवत नाहीं

सवतच खटनट कुटिल गमे ही !

पण हरीला जीवप्राण !

□□□□

[ राग : मांड, ताळ : केरवा ]

राधे, तुज बोलावितो

मधुवनांत नन्दकिशोर !

धरी न अधरीं मधु मुरलीला

तुजविण करिना रासलीला

व्याकुळ कान्हा चकोर तो !

तूं ग चन्द्राची नाजुक कोर !

गायिका : सरोजिनी तळपदे

येणार ग यदुराज !

हरखुनि गेलीस आज !

कां गडे बावरलीस तूं आज ?

भिरभिर नाचत नजर-भिंगरी

हर्ष दाटला थरकत्या उरीं

<http://www.opoosoft.com>

आनन्दाचें आऊर ..... काहुर !

ल्यालिस सुन्दर साज !

गोड गुपित मीं ओळखलें मनिं

आज गोकुळाला मथुरेहुनि

येणार ग यदुराज !

तरिच तूं हुरळुन गेलीस आज !

□□□□

[ राग : काफ़ीमिश्र, ताल : केरवा व दादरा ]

रुसला ग माझा कान्हा

कुणितरि जाउनि समजावुनि आणा !

वाट पाहुं कुठवर मी ? दिवस सम्पला !

सुकुनि चालला ताजा हार गुम्फला !

कांहीं सुचेना, कांहीं रुचेना

जीव रमेना, मुळीं करमेना

हृदय-वेदना सांगुं कुणा ?

काशि येईना हरिला करुणा ?

रुसला ग माझा कान्हा !

गायिका : सौ. शालिनी पण्डित ( गोखले )



प्रेमरसें जग न्हालें !

लगवग ये, चल बाई,  
पाय उचल, कर घाई,  
कुंजवनीं ग जाऊं झर्णी !

<http://www.opoosoft.com>

मंजुळशी ग बघ सजणी !

नवलाची मुरलीची जादुची करणी  
जीव माझा धुन्द झाला, लागला झुरणी  
प्रेमरसें जग न्हालें !  
गोड पिसें जडलेसं  
बांसरीचें ग दिन-रजनी !

धीर निघेना तिळही  
व्याकुळ राधाराणी  
गात सदा कृष्णसखा  
प्रेमळ प्रीती-गार्णी !

घुमली चलाचलीं वेणूची सुधेची वाणी  
परमात्मा मम आत्मा  
कृष्ण दिसे भरलासं  
मार्निं, नयनीं, जनिं, विजनीं !

गायिका : वासन्ती

गोकुळचा चोर !

यदुवर श्याम सखे ग चोर !  
गिरिधर गोकुळचा हा चोर !

दही-दूध-लोणी  
चोरित निशिदिनीं

<http://www.opoosoft.com>

माहपटल नव मधुर पसरुना  
सहजच नेई चित्त हरोनी  
अवखळ नन्दकिशोर !

वांजवून मंजूळ पांवरी  
क्षणांत करितो वृत्ति बावरी  
गवळ्याचा हा पोर !  
जार्ग थोराहुनि थोर !  
गोकुळचा हा चोर !

गायिका : लक्ष्मीबाई ( बडोदा )

कुंजवनीं त्रिजलाल  
राधेसंगं खेळत होरी  
उधळत रंग-गुलाल !

रास-रंग मधु मंगल उसळला  
नाचति मनमोहक व्रजवाला  
मंजूळ मुरली वाजवि नटवर  
गोपसखा नन्दलाल !

गायक : राम करन्दीकर

[ चाल : नाचो नाचो प्यारे मनके मोर ]

गिरिधारी हरी चित्तचोर !

सुचूं देना वाई ? कांहीं काम काज

गोकुळचा गडे, राजाधिराज

कांहीं मनास आनास म आनास

<http://www.opoosoft.com>

खेळे निशिदिनीं नयनीं मनीं

बालमुकुन्द चन्द्राची कोर

भुलवित खुलवीत हृदय-चकोर !

दावित मोहक लाडिक लीला

सहज पाडित भुरळ जिवाला

आनन्दकन्द ग नन्दकिशोर !

[ राग : भैरवी, ताल : त्रिवट ]

कां रुसला नन्दलाल ?

सखे ग, कां रुसला त्रिजलाल ?

लळा लाडका लावुनि अपुला

कां छळितो मजला ?

उगाच वाई चिडवुनि मजला

कसा आपणच धरित अवोला !

रुसला फुगला, विपरित असला

न्याय तरी कुठला ?

दर्शन दे !

[ चाल : अब तेरे सिवा कोन मेरा० ]

झणिं धांवुनि ये, दर्शन दे नन्दकुमारा !

भगवान् ! तुझ्यावीण दुजा नाहिं निवारा

<http://www.opoosoft.com>

दावी नितान्त सुन्दर मुखचन्द्र हांसरा  
निस्सार गमे शून्यच संसार-पसारा !

भगवान् ! तुझ्यावीण दुजा कोण निवारा ?

मंजूळ नाद बांसरीचा घुमव साजरा  
रंजीस हृदय-कुंजवना फुलव ना जरा  
सदया, फुलव ना जरा

अनिवार ताप अन्तरिंचा शान्तवि सारा  
भगवान् ! तुझ्यावीण दुजा कोण निवारा ?


■ ■

रुसलास कां यदुराया ?  
गांजतोस मज कां रे वायां ?

बोल मोहना अमृतबोला  
धरिसि कां रे व्यर्थ अबोला ?

गायिका : सरदारबाई करदगेकर





आम्ही गोकुळच्या



<http://www.opoosoft.com>

गावणी

आम्ही गोकुळच्या गवळणी  
चाललों मिल्हुनी  
मथुरेच्या बाजाराला !

अवचित येउनी  
वाट रोखुनी  
आडविशी कां त्रिजलाला ?

खडे मारुनी  
घडे फोडुनी  
दहीदूधलोण्याचा काला  
करिशी गोपाला !

बजावते मी पुन्हा पुन्हा  
छळूं नको कान्हा !  
अवखळ चाले तुझे ना तरी  
सांगुं यशोदेला !



REFBK-0019524

गायक : ग्ही. जी. भाटकर

गोड गोड भावगीतांच्या रेकॉर्डस्

<http://www.opoosoft.com>



छा न छा न दु का नें